

దెయ్యాల కథ

(డిశంబర్ 2005, ఆంధ్రభూమి మాస పత్రిక)

ఇంటిముందు ఏదో హడావిడి... మాటలు... చప్పుళ్లు వినిపించి తిటి
లోంచి బయటకు చూసాడు నాగేంద్ర.

చూస్తూనే నోరెళ్లపెట్టాడు. కారణం... ఎదురింటి గేటు ముందు మిసీ
లారీలోంచి సామాన్లు దింపుతున్నారు.

మరు నిమిషంలో కోపం కళ్లల్లో ఎరుపురంగు పులిమింది. కారణం ఆ
ఇల్లు అమ్ముడైపోయిందా అన్న ఆశ్చర్యం కలిగించిన ఈర్ష్య.

ఎలా అమ్ముడైంది? ఎప్పుడమ్మకం అయింది? తనకి తెలియలేదే? బయట
కొచ్చి వరండాలో నిలబడ్డాడు.

పొడుగ్గా, బలంగా, చామనఛాయ రంగులో వున్న వ్యక్తి చిరునవ్వు నవ్వాడు
పలకరింపుగా. ఆయనే లారీలోంచి సామాను దింపిస్తున్నాడు. సుమారు
దెబ్బయ్యేళ్లుంటాయేమో!

కానీ మనిషి దృఢంగా ఉన్నాడు. ఆయన పలకరింపుకి బదులుగా తనూ
నవ్వాడు. కానీ అది ఏడవలేక నవ్విన నవ్వు.

“నా పేరు గరుడస్వామి... మీరూ?” దగ్గరకొచ్చాడు చెయ్యి చాపుతూ.

అదేం పేరు? వింతగా ఉంది... మనసులో అనుకుంటూ కరచాలనం
చేసాడు.

“నా పేరు నాగేంద్ర మీరొస్తున్నారా ఈ ఇంట్లో?”

“ఔనండీ... నేను కొన్నాను ఈ ఇల్లు.”

“చాలా తొందరపడ్డారు.”

“ఏం? ఎందుకలా అంటున్నారు?”

“మీకు తెలియదా పాపం? ఔనండీ తెలిస్తే ఎందుకు కొంటారు పాపం?”

“ఆ పాపాలేమిటండీ బాబూ కాస్త అర్థమయ్యేలా చెప్పండి.”

“నిజంగా చెప్పేయ్యమంటారా? వొద్దులెండి చెప్పానంటే లోపల పెట్టిస్తున్న సామానంతా వెంటనే మళ్ళీ లారీలోకి ఎక్కించి వెనక్కి తిరిగి చూడకుండా ఎక్కడనుంచి వచ్చారో అక్కడికి వెళ్లిపోతారు.”

“ఫర్వాలేదు సార్ చెప్పండి.”

“ఆ ఇంట్లో దెయ్యాలున్నాయండీ...”

వింటూనే గరుడస్వామి గుండె గుభిల్లుమంటుందనీ, ఆ మొహంలో భయం కనబడుతుందనీ ఆశగా చూసాడు. అలాంటి ఛాయలేం కనబడలేదు.

“అందుకే సార్... అందుకే ఈ ఇల్లు కొన్నాన్నేను. ఈ ఇంట్లో దెయ్యాలున్నాయన్నమాట అబద్ధమేమో, ఊరికే అలా చెప్పారేమో అని భయ పడి ఛస్తున్నాననుకోండి. అమ్మయ్య దెయ్యాలు న్నాయని ఇంటెదురుగా ఉన్న మీరు రూఢీగా చెబుతుంటే ఇప్పుడు తృప్తిగా ఉంది నాకు ఆనందం పట్టలేకపోతున్నాను.”

ఈ మనిషికి పిచ్చి పట్టలేదుకదా... అనుమానంగా చూశాడు నాగేంద్ర.

దెయ్యాలున్నాయని చెప్తే తృప్తిగా ఉందంటాడేమిటి? ఎవరైనా దెయ్యాలేవంటే అమ్మయ్య అనుకుంటారుగానీ...!

“నా మాటలు మీకు అశ్యర్యంగా ఉన్నట్టున్నాయి. నేను దెయ్యాల మీద రీసెర్చ్ చేస్తున్నాను.”

“దెయ్యాలమీద రీసెర్చా?” గుండెలమీద చెయ్యేసుకున్నాడు.

“ఔనండీ... అందుకే దెయ్యాలన్నాయని చెప్పుకునే ఇళ్లకోసం వెతికాను. లక్ష్మీగా ఈ ఇల్లు దొరికింది.”

ఓరినాయనో... ఇదేం మనిషి? ఇలాంటివాళ్ళు కూడా ఉంటారా? తన ప్లానంతా వృధా అయిపోయిందికదా. ఔనుమరి. అసలీ దెయ్యాల ప్లాను తనదే కదా.

ఆ ఇంటి యజమాని అద్దెకున్నవాళ్ళని ఖాళీ చేయించి ఇల్లు అమ్మకానికీ పెట్టగానే పాతిక లక్షలు ఖరీదుచేసే ఆ ఇంటిని ఎనిమిది లక్షలకి అడిగాడు తను.


ఆ ఇంటికి ఇటుపక్క అటుపక్కా ఖాళీ స్థలాలు. ఇంటి వెనుక కూడా ఖాళీ స్థలమే. ఎప్పుడో ముందు ముందు పడతాయి ఇళ్ళు. ఇంటికెదురుగా తన ఇల్లు... మిగిలిన ఇల్లు అక్కడొకటి... ఇక్కడొకటి విసిరేసినట్లు కాస్త దూరంగా ఉన్నాయి.

ఇల్లు చూసుకెళ్లేవాళ్లు చూసి వెళ్తున్నారు అప్పుడప్పుడొచ్చి. నాలుగైదు నెలలు గడిచిపోయాయి.

ఎలాగైనా ఏడెనిమిది లక్షలకే ఆ ఇల్లు కొట్టేయాలన్న ఉద్దేశ్యంతో ఆ ఇంట్లో దెయ్యాలు తిరుగుతున్నాయని పుకారు పుట్టించింది తనే కదా. ఇల్లు చూసుకునేందుకు వచ్చిన వాళ్ళు అయ్య బాబోయ్... బతికుంటే బలుసాకు తినవచ్చని పాతిక లక్షలు కాదుకదా పదిలక్షలకే ఇచ్చినా మాకొద్దని పారిపోయేలా చేయగలిగాడు తను.. కానీ ఇప్పుడిలా కథ అడ్డం తిరిగిందేమిటి? ఇల్లెప్పుడు చూసుకున్నాడు ఈయన? ఎప్పుడు కొన్నాడు.

తనకేమీ ఉప్పందలేదే? ఎప్పటికప్పుడు ఉప్పందించే ఆ వాచ్మెన్ వీరయ్య సాయంవల్ల ఇల్లు కొనుక్కోవడానికి వచ్చేవాళ్లందరికీ దెయ్యాల కబురు చెప్పి బెదరగొట్టి మళ్లీ వెనక్కి తిరిగి చూడకుండా వాళ్ళు వెళ్లిపోయేలా చేస్తున్నాడు ఇన్నాళ్ళు. ఈయనెప్పుడొచ్చి చూసుకున్నాడు? ఎప్పుడు బేరం కుదుర్చుకున్నాడు? ఆ వీరయ్యకూడా తెల్సినట్లు లేదు. తెలిస్తే చెప్పదూ?

“ఏమిటండీ ఏదో ఆలోచనల్లో పడ్డారు.”



అంతు లైట్లన్నీ ఆర్పేసి ఉన్నాయి. వీధి తలుపు, అద్దాల కిటికీ తలుపులు అన్నీ వేసే ఉన్నాయి.

లోపలి గదుల్లో ఒక దీపం గాల్లో తిరుగుతోంది.

అద్దాల కిటికీలోంచి ఆ తిరుగుతున్న దీపం వెలుతురు, మంట కనబడుతోంది.

భార్య మాటలకు బిగుసుకుపోయిన నాగేంద్రలో కదలిక వొణుకుడు రూపంలో వచ్చింది.

ఎలాగైతేనేం కిటికీదాకా వెళ్లి చటుక్కున ఒక్కసారిగా లేచాడు.

కిటికీ తలుపులు గభాల్న వేసేసాడు.

“ఎందుకండీ అలా పాక్కుంటూ వెళ్లడం?”

“భయంతో చస్తున్నా నీ ప్రశ్నలు మాత్రం మానవుకదా పంకజం. నిలబడితే ఆ దెయ్యానికి నేను కనబడిపోతానని పాక్కుంటూ వెళ్లాను” తను కూడా దుప్పటి ముసుగేసుకుని మంచం నడి మధ్యలో కూర్చున్నాడు.

“మంచినీళ్ళు కావాలి దాహం”

“అమ్మో... వంటింట్లోకి వెళ్ళే ధైర్యం లేదండి ఇప్పుడు. నాకూడా నాలిక పిడచకట్టుకుపోయింది.”

మెల్లగా మంచం దిగబోయాడు నాగేంద్ర.

“బాబోయ్... మీరు కూడా వెళ్లకండి.”

“ఎలా మరి? నోరెండిపోతోంది. దాహం.... దాహం.”

“సరే అయితే. ఇద్దరం కలసి వెళ్దాం రండి.”

“పద”

ముందు భరించువాడు... వెనుక కార్యేషుమంత్రి... భరించువాడి అడుగులో అడుగువేస్తూ భయాన్ని మర్చిపోవడానికి సన్నగా కూనిరాగం తీసింది.

“నీ ఇల్లు బంగారంగానూ... ఇప్పుడెలా పాటలు పాడగలుగుతున్నావు బాబూ. అయినా పెళ్లయిన ఇన్నేళ్లకి ఈ దెయ్యాలవల్ల నా అడుగులో అడుగు వేస్తున్నావుగానీ నేను సినిమాకెళ్దాం అన్నప్పుడు గుడికెళ్దాం అంటావు.... నేను గుడికెళ్దా అన్నప్పుడు సినిమాకెళ్దాం అంటావు. రోడ్డుమీద నడుస్తున్న పుడు. నేను ఎడమ చేతివైపు నడిస్తే నువ్వు రోడ్డుకటుసైదు కుడిచేతి వైపు నడుస్తావు నేను కుడిచేతివైపు...”

“అబ్బబ్బ... గిల్లికజ్జాలకిదా సమయం? మనం వాదించుకుంటూ కూర్చుంటే ఆ దెయ్యమేదో ఆ ఇంట్లోంచి మనింట్లోకొచ్చినా వస్తుంది.”

“అయ్యబాబోయ్” ఒక్కపరుగున వెనక్కి వెళ్లి మళ్లీ మంచం ఎక్కేసాడు నాగేంద్ర.

దాహం సంగతి మర్చిపోయి అంజనేయ దండకం అందుకున్నాడు.



మర్నాడూ... ఆ మర్నాడూ కూడా ఎదురింట్లో చీకట్లో దీపం నడవడం ఇదే వరుస....

తారెత్తి పోయారు నాగేంద్ర, పంకజం దంపతులు
నాలుగోరోజు ఇక ఉండలేకపోయాడు.

“ఏవండీ గరుడస్వామి గారూ!”

“స్వామి అంటే చాలైంది. పూర్తి పేరు అక్కర్లేదు.”

“స్వామిగారూ... మీ ఇంట్లో...”

“ఆ...మా ఇంట్లో?”

“మీ ఇంట్లో... రాత్రిళ్ళు....”

“ఆ రాత్రిళ్ళు...”

“ఏమిటి? మీ ఇల్లు అమ్మకానికి పెడుతున్నారా? మీరీ ఇంట్లోంచి వెళ్లిపోతున్నారా.” అశ్చర్యంగా అడిగాడు గరుడస్వామి.

“ఔనండీ రేపు ఇల్లు ఖాళీ చేసేస్తున్నాం. ఇల్లు అమ్మకం గురించి పేపర్లో ప్రకటన ఇచ్చేసాను. ఇక్కడికి ఇరవై కిలో మీటర్ల దూరంలో ఇల్లు అద్దెకు చూసుకున్నాను.

ఇంటి తాళం చెవి మీకిచ్చేసి వెళ్తాను. కాస్త ఏమనుకోకుండా ఎవరైనా ఇల్లు చూసుకోవడానికి వస్తే చూపిస్తారా?”

“ఎంతకమ్ముతున్నారు?”

“ఇరవై లక్షలు”

“మీ ఇంటి ఎదురింట్లో అంటే అదేలేండి మా ఇంట్లో దెయ్యాలున్నప్పుడు ఇరవై లక్షలకి మీ ఇల్లు అమ్ముడుపోదండీ అయిదు లక్షలకి ఇచ్చేట్టయితే చెప్పండి ఈ రోజే డబ్బిచ్చేస్తాను.”

“మీరే కొంటారా?”

“ఆ కొంటాను. ఏం చేయను మరి? మా ఇంట్లో దెయ్యాలున్నప్పుడు ఎదురిల్లు కొనుక్కోవడానికి ఎవ్వరూరారు మీకు పాపం. తెలియని వాళ్లెవరైనా కొనుక్కు నేందుకు వచ్చినా మా ఇంట్లో దెయ్యాలున్నాయని నేనెలాగో చెప్పనే చెప్తానుకదా. అప్పుడింక అలా అలా మీ ఇల్లు పాడుబడిపోతుంది. మా ఇంట్లోంచి ఓ రెండు మూడు దెయ్యాలు కులాసాగా వెళ్లి మీ ఇంట్లో కాపురం పెట్టకా మానవు.”

“మీకు పుణ్యం వుంటుంది. మరీ అయిదులక్షలు కాదు కనీసం పది లక్షలివ్వండి.”

“మీరంతగా బతిమాలితే తప్పుతుండా? మీ మాటా కాదు నా మాటా కాదు. మధ్యేమార్గం. ఏడులక్షలిస్తాను. ఇచ్చేట్టయితే ఇవాళే ఖాయం చేయండి. లేకపోతే రేపే నేను ఇంకో చోట కొనెయ్యబోతున్నాను.”

★ ★ ★

“థాంక్స్ విరల్ రావుగారూ... మా ఇల్లు మీరు పాతిక లక్షలకి కొనడమే కాదు మోసగాడిని మోసంతోనే గెలవాలని నిరూపించారు. ఆ వీరయ్యవల్ల మీకూ నాకూ కుడా నిజం తెలియబట్టి దెయ్యాల పుకారు పుట్టించి పాతికలక్షల విలువైన నా ఇల్లు అయిదు లక్షలకి కొట్టేద్దామని ప్లానేసిన ఆ నాగేంద్రని పూల్ చేసి ఇరవై లక్షలు పలికే వాడిల్లు వాడంతటవాడే ఏడులక్షలకి అమ్ముకు పోయేటట్లు చేశారు.

మొత్తమ్మీద మీ ఇద్దరబ్బాయిలకి రెండు పెద్ద ఇళ్ళు ఒకేచోట కొనేశారు. మీ తెలివి అమోఘం...”

“చీకట్లో పైనుంచి కిందవరకూ నల్ల ముసుగులో రెండు చేతోల్లోనూ రెండు కొవ్వొత్తులు పట్టుకుని వాళ్ల కిటిల్లోంచి కనబడేలా తిరిగేవాడిని. అంతే రారెత్తిపోయారు” పకపకా నవ్వాడు విరల్ రావు.

“తాడిని తన్నేవాడుంటే వాడి తలని తన్నేవాడు ఉంటాడని తెలియదు కాబోలు నాగేంద్రకి వాడు నాగేంద్రుడు కాబట్టి మీరు పేరు మార్చుకుని గరుత్మంతు డిలా వెళ్లి వాడి పనిపట్టారు. మీకు మరీ మరీ నా కృతజ్ఞతలు చెప్పుకుంటున్నాను” మనస్ఫూర్తిగా చెప్పాడు విరల్ రావుకు ఇల్లమ్మిన పెద్దాయన.

★ ★ ★